

مطبوعات

اقبال اور قادیانی | تالیف: نعیم آسی صاحب -

شائع کردہ: مسلم اکادمی سیالکوٹ۔

قیمت: ۹/- روپے - صفحات: ۱۸۸

قادیانیت کوئی دینی تحریک نہیں بلکہ اسلام اور ختم المرسلین محمد صلی اللہ علیہ وسلم کے خلاف ایک سازش ہے جس کا واحد مقصد یہ تھا کہ اسلام میں جو مرکزی حیثیت سرور دو عالم کو حاصل ہے اور جس کی وجہ سے وہ تمام مسلمانوں کے ہادی، مطاع اور ان کی محبت و عقیدت کے واحد مرکز و محور ہیں، اسے ختم کر کے مرزا غلام احمد قادیانی کو اس مقام پر فائز کر دیا جائے۔ یہ انگریزی استعمار کی بنیادی ضرورت تھی کہ مسلمانوں میں کسی نہایت قابل اعتماد اور وفادار شخص کو اس کام پر مامور کیا جائے کہ وہ مذہب کی آڑ میں مسلم عوام کے مذہبی جذبات سے کھیل کر انگریزی حکومت کی بنیادیں مستحکم کرنے میں مدد دے۔ ظاہر بات ہے کہ وہ شخص اس فرض کو اسی صورت میں بخوبی سرانجام دے سکتا تھا جب وہ مسلمانوں کی محبت و عقیدت کے محور کو بدل دے۔ اس مقصد کی تکمیل بھونٹی نبوت کا ڈھونگ رچائے بغیر ممکن نہ تھی چنانچہ مرزا صاحب کو نبوت کے دعویدار کی حیثیت سے انگریز کی چاکری کا فرض انجام دینا پڑا۔ انہوں نے ایک نہایت چالاک دشمن کی طرح اہمیت مسلمہ پر شبنون مارا۔ مسلمانوں کے مذہبی جذبات سے فائدہ اٹھانے کی خاطر اور اپنے آپ کو خادم اسلام ثابت کرنے کی غرض سے پہلے غیر مسلموں سے مناظرے کیے اور جب اس مناظرہ بازی کی وجہ سے کچھ قدم جم گئے تو پھر بڑی عیاری کے ساتھ نبوت کا دعویٰ کر دیا اور جو لوگ ان کے اس دعوے کو مان کر ان کے ساتھ شامل ہوئے انہیں برطانوی استعمار کی گاڑی میں جوت دیا۔

قادیانیت کے رد میں یوں تو متعدد کتب لکھی جا چکی ہیں لیکن جس بینظیر منطقی استدلال اور زور بیان کے ساتھ علامہ اقبالؒ نے اس کا رد کیا ہے وہ اسی نامور مفکر ہی کا حصہ ہے۔ خصوصاً مسلمانوں کے مغربی تعلیم یافتہ طبقے کو اس دام بہرنگ زمین سے بچانے کے لیے اس مرد حق آگاہ نے بیش قیمت خدمت سر انجام دی ہے۔

زیر تبصرہ کتاب قادیانیت کے بارے میں علامہ اقبال کی تصدیقات کا مرقع ہے۔ اسے صاحب ذوق مؤلف نے بڑے قرینے اور سلیقے کے ساتھ جمع کیا ہے اور ضروری مقامات پر نہایت قابل قدر اضافے بھی شامل کر دیے ہیں۔ اس تالیف میں چند چیزیں بڑی معلومات افزا ہیں۔ مثلاً انگریز حکام کے نام مرزا صاحب کے خطوط کے عکس جن میں انہیں اپنی اور اپنے خاندان کی وفاداری کا یقین دلا یا گیا ہے۔ ان خطوط کے مطالعہ سے اس افسوسناک ذہنیت کا اندازہ لگایا جاسکتا ہے جس کے تحت مرزا صاحب نے انگریز کی غلامی اختیار کی۔ فاضل مرتب نے مرزائیت کے متعلق علامہ اقبال کی ابتدائی زندگی کی چند آرا کا بھی ذکر کیا، اور پھر ان کی اصل حقیقت بھی شرح و بسط سے بیان کر دی ہے تاکہ قادیانیوں کو علامہ اقبال کی طرف کوئی غلط بات منسوب کرنے کا موقع حاصل نہ ہو سکے۔

ہم اسی ضمن میں فاضل مصنف سے یہ گزارش کریں گے کہ تبصرہ نگار کو نہایت ہی قابل و ثوق ذریعے سے یہ معلوم ہوا ہے کہ علامہ صاحب کا اصل انگریزی خطبہ جو اردو میں ملت بیضا پر ایک عمرانی نثر کے نام سے شائع ہوا ہے اور جس میں مرزائیت کے بارے میں چند تعریفی کلمات موجود ہیں وہ ان کے خاندان کے کسی فرد کے پاس موجود ہے اور اس میں خود علامہ صاحب نے اپنے ان کلمات پر حاشیے لکھے ہیں اگر وہ خطبہ فراہم ہو سکے تو اسے مع علامہ صاحب کی اپنی توضیحات کے اس کتاب کے دوسرے ایڈیشن میں شامل کر دیا جائے۔ اس سے کتاب کی افادیت میں بہت زیادہ اضافہ ہوگا۔

انسان کامل | تالیف : جناب خالد علوی صاحب

شائع کردہ: یونیورسٹی بک ایجنسی - ۱۹۴ - انارکلی راجپور

قیمت : - ۳۶ روپے صفحات : ۶۶

حضور سرور دو عالم صلی اللہ علیہ وسلم کی زندگی ایک تابدار میرے کی مانند ہے جو اپنے لاتعداد پہلو رکھتی ہے اور ان میں سے ہر پہلو اتنا پرکشش اور جاذب نظر ہے کہ انسان کی توجہ کسی دوسری طرف مبذول ہو ہی نہیں سکتی۔ حضور صلی اللہ علیہ وسلم کی میرت پر بے شمار کتابیں لکھی گئی ہیں مگر ان میں سے کسی ایک کتاب کو بھی جامع نہیں کہا جاسکتا اور حقیقت میں اس موضوع پر کوئی جامع تصنیف تیار نہ کی جاسکتی۔ میرت کا ہر جوہری جو اہرات کی وسیع و عمیق کان میں سے اپنی ہمت اور ذوق کے مطابق ایک آدھ گوبہر تلاش کرنے

کوہی بڑی کامرانی تصور کرتا ہے۔ اس لیے حضور صلی اللہ علیہ وسلم کی سیرت پر مسلسل کتابیں لکھی جاتی رہی ہیں اور قیامت تک یہ سلسلہ خدا کے فضل سے جاری رہے گا لیکن ہر لکھنے والا اپنی تصنیف مکمل کر کے اپنے اندر یہی احساس پاتا ہے۔

معلوم شد کہ بیچ معلوم نیست

”انسان کامل“ کے مصنف اس ملک میں کسی تعارف کے محتاج نہیں۔ اس سے پہلے بھی چند قابل قدر کتب لکھ کر علمی حلقوں سے خراج تحسین حاصل کر چکے ہیں۔ زیر تبصرہ کتاب نوجوان مصنف کی نبی اکرم صلی اللہ علیہ وسلم کے ساتھ گہری محبت و عقیدت کے اظہار کے علاوہ ان کے مطالعہ کی وسعت، مواد کی تلاش میں ان کی عرق ریزی اور ان کے ذوقِ ندوین کو بطریقِ احسن ظاہر کرتی ہے۔ انہوں نے اس امر کی کوشش کی ہے کہ حضور کی حیاتِ طیبہ کے سارے معروف گوشے سامنے آجائیں۔ اس تصنیف میں ایک انسان ایک ہی وقت میں حضور کو اپنی مختلف حیثیتوں میں بڑی آسانی کے ساتھ دیکھ سکتا ہے۔ یوں تو اس کتاب کا ہر باب قابلِ ستائش ہے لیکن خاص طور پر مندرجہ ذیل عنوانات کے تحت جو کچھ لکھا گیا، اس میں بہت سی نئی معلومات بھی فراہم کی گئی ہیں۔ حضور بحیثیت ذمی و فارشہری، بحیثیت افسح العرب خطیب، بحیثیت معلم انسانیت، بحیثیت کامیاب ترین داعی انقلاب، بحیثیت سپہ سالارِ اعظم، بحیثیت عظیم مدبر و منتظم، بحیثیت بے نظیر مقرر و منصف۔ ہم اس کتاب کے مطالعہ کی پر زور سفارش کرتے ہیں۔ کتاب میں کہیں کہیں کتابت و طباعت کی غلطیاں بھی نظر سے گزری ہیں۔ ہمیں امید ہے کہ آئندہ ایڈیشن میں انہیں درست کر دیا جائے گا۔ معیار طباعت عمدہ ہے۔ البتہ قیمت کچھ زیادہ معلوم ہوتی ہے۔

کاروانِ حیات | تالیف: نواب مشتاق احمد خان

قیمت: قسم اول ۲۴/- روپے - قسم دوم ۲۰/- روپے

صفحات: ۳۸۰

زیر تبصرہ کتاب ایک ایسے زیرک اور صاحبِ علم شخص کی زندگی کے تجربات، مشاہدات اور تاثرات کی دلچسپ داستان ہے جس نے خلوص، شرافت اور دیانت کا زاد سفر لے کر اپنی حیات (باقی دیکھیے صفحہ ۴۱)

اشد کی سنت یہ قرار دیتا ہے کہ سورج ہمیشہ مشرق سے طلوع ہو یا طلوع ہوتا دکھائی دے لیکن ہو سکتا ہے کہ اشد کی سنت یہ بھی ہو کہ ایک دن اُس کی گردش اُلٹ دی جاتے یا اسے ختم ہی کر دیا جائے۔ یہ بات بھی ذہن میں رہنی چاہیے کہ قرآن مجید میں سنت اشد سے مراد بالعموم طبعی قوانین نہیں بلکہ وہ اخلاقی و معنوی قوانین ہیں جو اقوام عالم اور تہذیب انسانی کے عروج و زوال یا نشو و ارتقاء سے متعلق ہیں اور وہ بھی کوئی ایک ہی لگا بندھا قانون نہیں بلکہ ایک نہایت وسیع حکیمانہ اور مربوط سلسلہ قوانین ہے جو حیات انسانی کے مختلف گوشوں میں جاری و ساری ہے۔



(بقیہ مطبوعات صفحہ ۸۴ سے آگے)

کے نشیب و فراز طے کیے۔ اُردو ادب میں بکثرت ایسا مواد ملتا ہے جس سے ہمارے قریب کے دور کے شرفا کی عالمی زندگی کا اچھی طرح اندازہ کیا جاسکتا ہے۔ یہ کتاب ہمارے اس ادبی ورثہ میں ایک قابل قدر اضافہ ہے اس میں اُن ساری اقدار کی عکاسی کی گئی ہے جو کبھی ہماری معاشرتی زندگی کا بیش قیمت سرمایہ تھیں اور جن کی وجہ سے ہمارے گھر جنت ارضی کا نقشہ پیش کرتے تھے۔ بزرگوں کا احترام، چھوٹوں سے محبت اور شفقت کا برتاؤ، دوسرے کے جذبات کا احساس اور اُن کے مراتب کا پاس ہماری معاشرتی زندگی کے رہنما اصول تھے۔ یہ کتاب اُن اصولوں کے متعدد عملی مظاہر پیش کرتی ہے۔ فاضل مصنف جو اُردو کے منجھے ہوئے اور کہنہ مشق ادیب ہیں، انہوں نے ان مظاہر کو اس حکیمانہ انداز میں تحریر کے سانچے میں ڈھالا ہے کہ کہیں بھی تعلق کا رنگ نمایاں نہیں ہونے پاتا۔ زبان و لکھش اور اسلوب نگارش دلچسپ ہے۔ اس کتاب کے مطالعے سے جہاں ذہن کو آسودگی حاصل ہوتی ہے وہاں ریاست حیدرآباد دکن کے بہت سے انتظامی اور سیاسی معاملات بھی کھل کر سامنے آتے ہیں۔

